

ہم پاکستان میں غریب و متوسط طبقہ کا انقلاب لانے کی جدوجہد کر رہے ہیں۔ الطاف حسین

ہمارا پیغام ملک بھر میں ظلم کے ستارے ہوئے غریب و مظلوم عوام تک پہنچ چکا ہے، انشاء اللہ ملک میں انقلاب آکر رہے گا

کاروکاری اور غیرت کے نام پر قتل کھلا ظلم ہے، ایم کیو ایم اس ظلم کے خلاف ہے

سندھ، پنجاب، بلوچستان اور خیبر پختونخوا کی بہنیں بیٹیاں اگر شرعی طور پر کسی سے نکاح کرنا چاہیں اور آپ کو جان کا خطرہ

ہو تو نائن زیرو آجائیے، کسی جاگیر دار و ڈیرے میں ہمت نہیں کہ کوئی آپ کو ہاتھ لگالے

”ماما پروڈکشن“ کے تیار کردہ تحریکی ڈرامے ”نقیب انقلاب“ کی ریلیز کے موقع پر عزیز آباد میں کارکنوں کے اجتماع سے فون پر خطاب

پاکستان بھر کے محروم و مظلوم عوام ایم کیو ایم کی جانب سے بنائے گئے تحریکی ڈرامے ”نقیب انقلاب“ کو ضرور دیکھیں

لندن۔۔۔ 29 ستمبر 2012ء

متحدہ قومی موومنٹ کے قائد جناب الطاف حسین نے کہا ہے کہ ہم پاکستان میں غریب و متوسط طبقہ کا انقلاب لانے کی جدوجہد کر رہے ہیں، ہمارا پیغام آج سندھ کے گاؤں گوٹھوں، پنجاب کے دیہات، بلوچستان کے دور دراز پہاڑی علاقوں، خیبر پختونخواہ، گلگت بلتستان کی وادیوں، جنوبی پنجاب اور ملک بھر میں ظلم کے ستارے ہوئے غریب و مظلوم عوام تک پہنچ چکا ہے، انشاء اللہ ملک میں انقلاب آکر رہے گا اور ایک دن پاکستان کی مظلوم خلق عملاً یہ کر کے دکھائے گی جب سب تخت گرائے جائیں گے اور تاج اچھا لیجائیں گے۔ انہوں نے ان خیالات کا اظہار آج ”ماما پروڈکشن“ کے تیار کردہ ایم کیو ایم کی تحریکی ڈرامے ”نقیب انقلاب“ کی ریلیز کے موقع پر لال قلعہ گراؤنڈ عزیز آباد میں کارکنوں کے بڑے اجتماع سے فون پر خطاب کرتے ہوئے کہی۔ اس موقع پر لال قلعہ گراؤنڈ کارکنوں سے کچھ کچھ بھرا ہوا تھا جبکہ لال قلعہ گراؤنڈ کے اطراف کی گلیوں میں بھی کارکنوں کی بڑی تعداد موجود تھی۔ ڈرامہ تیار کرنے والی ”ماما پروڈکشن“ کی پوری ٹیم اور ڈرامے میں حصہ لینے والے تمام فنکاروں کے علاوہ ٹی وی، اسٹیج، ریڈیو کے فنکار بھی ڈرامے کے اجراء کے اجتماع میں موجود تھے۔ اپنے خطاب میں جناب الطاف حسین نے کہا کہ کسی بھی معاشرے میں ناہمواریاں ہوں، امیر غریب کو یکساں انصاف میسر نہ ہو اور سلیکشن کا معیار میرٹ نہیں بلکہ دوستی یاری اور قرباء پروری ہو، حتیٰ کہ جیلوں کو بھی دولت کے اس ہیر پھیر میں تقسیم کر دیا گیا ہو جہاں وڈیروں جاگیر داروں کے حامی ڈاکوؤں کیلئے بھی خصوصی سیرک بنائے جائیں اور ان کی خدمت کیلئے دوسرے غریب قیدیوں کو برداشتی کی حیثیت سے مامور کیا جاتا ہے، جب ہر طرف یہ معاشرتی ناہمواریاں ہوں تو نا انصافیوں کا شکار لوگ کسی تحریک کو وجود میں لاتے ہیں اور پھر اپنے عزم، حوصلے اور جذبے کا مظاہرہ کرتے ہیں، قربانیاں دیتے ہیں اور تمام تر مصائب و مشکلات کا سامنا کرتے ہوئے اور آگ اور خون کے دریا عبور کرتے ہوئے اپنے سفر کو جاری رکھتے ہیں اور ان کی جدوجہد نقیب انقلاب بن جاتی ہے۔ انہوں نے کہا کہ ہم نے جو جدوجہد شروع کی اس انقلاب کی گونج آج سندھ کے گاؤں گوٹھوں، پنجاب کے دیہات، بلوچستان کے دور دراز پہاڑی علاقوں، خیبر پختونخواہ، گلگت بلتستان کی وادیوں، جنوبی پنجاب، ہزارہ ڈیرہ اسماعیل خان، پاراچنار، قبائلی علاقوں اور ملک بھر میں ظلم کے ستارے ہوئے غریب و مظلوم ہاریوں، کسانوں اور انکی اولادوں تک پہنچ چکی ہے۔ جناب الطاف حسین نے کہا کہ ہم نے محروم عوام کے حقوق کیلئے جدوجہد کا آغاز کیا تو اسٹیبلشمنٹ کی جانب سے اسے ختم کرنے کی کوششیں کی گئیں اور وہ وقت بھی آیا جب ایم کیو ایم کے خلاف فوجی آپریشن کیا گیا، اس کے ہزاروں کارکنوں کو شہید کیا گیا، ہر علاقے سے اتنے جنازے اٹھے کہ شہدائے حق کے نام سے قبرستان بنایا گیا جو بھر گیا اور اضافی جگہ لینی پڑی مگر جب حق پر چلنے والے ٹھان لیتے ہیں تو ظلم و تشدد سہنا ان کی عادت بن جایا کرتی ہے۔ انہوں نے کہا کہ تحریک کو ختم کرنے کیلئے بار بار میرے قتل کی کوشش کی گئی اور پاکستان میں رہنا میرے لئے ناممکن بنا دیا گیا۔ جب مجھ پر بموں سے حملے ہوئے تو ساتھیوں کے اصرار پر مجھے وطن چھوڑنا پڑا۔ مخالفین خوش ہوئے کہ الطاف حسین بھاگ گیا اور اب الطاف حسین کی آواز کون سنے گا، ایم کیو ایم ختم ہوگئی مگر جب جذبہ سچا ہو اور تحریک کے لیڈر اور اس کے ساتھیوں کا جذبہ مل جائے تو اس کے آگے باطل تو توں کی تمام سازشیں ناکام ہو جاتی ہیں اور تحریک زندہ رہتی ہے۔ آج پاکستان میں سیاسی لیڈروں کی موجودگی میں اتنی بد مزگی ہوتی ہے کہ کھانے لٹ جاتے ہیں مگر الطاف حسین کی آواز سننے کیلئے لاکھوں عوام جمع ہوتے ہیں اور کوئی بد مزگی نہیں ہوتی۔ جناب الطاف حسین نے کہا کہ آج سندھ اور دیگر صوبوں میں خواتین پر طرح طرح کے مظالم ڈھائے جاتے ہیں۔ اگر کوئی لڑکی کسی لڑکے کو پسند کر کے اس سے شرعی طور پر شادی کرنا چاہے تو انہیں کاری قرار دیکر کاروکاری یا غیرت کے نام پر قتل کر دیا جاتا ہے۔ انہوں نے کہا کہ ایم کیو ایم اس ظلم کے خلاف ہے۔ ہم نے کاری قرار دیے گئے 8 سے 10 لڑکے لڑکیوں کو نائن زیرو پر پناہ دیکر انہیں غیرت کے نام پر قتل ہونے سے بچایا اور انہیں بحفاظت بیرون ملک بھیج دیا۔ انہوں نے کہا کہ میں سندھ، پنجاب، بلوچستان اور خیبر پختونخوا کی بہنوں بیٹیوں کو پیغام دیتا ہوں کہ اگر آپ شرعی طور پر کسی سے نکاح کرنا چاہیں اور آپ کو جان کا خطرہ ہو تو آپ نائن زیرو آجائیے، آپ کے بھائی الطاف حسین کا گھر کھلا ہے، میرے ساتھی آپ کو مکمل تحفظ فراہم کریں گے، کسی جاگیر دار و ڈیرے میں ہمت نہیں کہ کوئی آپ کو ہاتھ لگالے، اگر کسی جاگیر دار یا

وڈیرے نے آپ پر ہاتھ ڈالنے کی کوشش کی تو پہلے میرے ساتھیوں کی جان جائے گی پھر کوئی آپ تک پہنچ سکے گا۔ جناب الطاف حسین نے کہا کہ ایم کیو ایم کسی ایک زبان بولنے والے طبقہ کی جماعت نہیں بلکہ یہ ہر زبان بولنے والے، ہر قومیت، ہر برادری، ہر فرقہ، ہر مسلک اور ہر مذہب کے ماننے والے محروم و مظلوم عوام کی نمائندہ جماعت ہے اور یہ سب کے حقوق کیلئے جدوجہد کر رہی ہے اور انشاء اللہ تمام محروم و مظلوموں کو حقوق دلا کر دم لے گی۔ جناب الطاف حسین نے پاکستان بھر کے محروم و مظلوم عوام کو مخاطب کرتے ہوئے کہا کہ وہ ایم کیو ایم کی جانب سے بنائے گئے تحریکی ڈرامے ”نقیب انقلاب“ کو ضرور دیکھیں، اس میں سندھ، پنجاب، بلوچستان، خیبر پختونخوا کے وڈیروں، جاگیرداروں اور سرداروں کا ظلم دکھایا گیا ہے اور کوئی بھی عام آدمی اس ڈرامے کو دیکھ کر اندازہ لگا سکتا ہے کہ اس میں فنکاروں نے کتنی محنت سے کام کیا ہے۔ انہوں نے کہا کہ جب میں نے اس ڈرامے کو دیکھا تو میں اپنے جذبات پر قابو نہ رکھ سکا اور بے اختیار میرے آنسو نکل پڑے، میں اپنے یہ آنسو ڈرامے میں کام کرنے والے فنکاروں کو خراج تحسین کے طور پر پیش کرتا ہوں۔ انہوں نے کہا کہ ایم کیو ایم واحد جماعت ہے جو فنکاروں کی قدر کرتی ہے، وہ سینئر اور بزرگ فنکار جنہیں لوگ سلام کرنا گوارا نہیں کرتے ایم کیو ایم ان کے فن کو کبھی کبھی نہیں بھولتی اور ان کی عزت کرتی ہے۔ جناب الطاف حسین نے ڈرامہ تیار کرنے والی ایم کیو ایم کی وڈیو سیکشن کی ٹیم کو ”ماما پروڈکشن“ کا نام دیتے ہوئے ڈرامہ میں حصہ لینے تمام فنکاروں، کیمرہ مینوں، لائٹ مینوں اور ماما پروڈکشن کے انچارج منصور ماما اور ان کی پوری ٹیم کو زبردست خراج تحسین اور اپنا پیار پیش کیا اور تمام فنکاروں کیلئے 20، 20 ہزار روپے انعام کا اعلان کیا۔

اختر مینگل اسکرپٹ کے تحت سیاسی رہنماؤں سے ملاقات کر رہے ہیں، الطاف حسین
اگر اس اسکرپٹ میں متحدہ قومی موومنٹ کا نام شامل نہیں ہے تو وہ ملاقات کیسے کریں گے؟
اختر مینگل کے اس طرز عمل کے باوجود ایم کیو ایم مظلوم بلوچ عوام کی حمایت کا سلسلہ جاری رکھے گی
ہم دعا گو ہیں کہ اللہ تعالیٰ ان کے ذریعہ بلوچستان کا مسئلہ حل کرے اور بلوچستان، پاکستان کا حصہ بنا رہے
ایم کیو ایم پروڈکشن ونگ کے تحت تیار کی گئی فلمی کہانی ”نقیب انقلاب“ کی افتتاحی تقریب سے ٹیلی فونک خطاب
 لندن۔۔۔ 29، ستمبر 2012ء

متحدہ قومی موومنٹ کے قائد جناب الطاف حسین نے کہا ہے کہ بزرگ بلوچ رہنما سردار عطاء اللہ مینگل کے صاحبزادے اختر مینگل مجبور ہیں، اسکرپٹ کے تحت سیاسی رہنماؤں سے ملاقات کر رہے ہیں اور اس اسکرپٹ میں ایم کیو ایم کا نام شامل نہیں ہے۔ یہ بات انہوں نے لال قلعہ گراؤنڈ عزیز آباد میں ایم کیو ایم پروڈکشن ونگ کے تحت تیار کی گئی تحریکی فلمی کہانی ”نقیب انقلاب“ کی افتتاحی تقریب سے ٹیلی فون پر خطاب کرتے ہوئے کہی۔ تقریب سے خطاب کرتے ہوئے جناب الطاف حسین نے کہا کہ ان دنوں بلوچستان کے سینئر اور معتبر رہنماء سردار عطاء اللہ مینگل کے صاحبزادے اختر مینگل اور ثناء اللہ بلوچ اسلام آباد میں قیام پذیر ہیں۔ میں ان بلوچ رہنماؤں کی پاکستان آمد پر انہیں دل کی گہرائی سے خوش آمدید کہتا ہوں۔ جناب الطاف حسین نے تقریب کے شرکاء کو مخاطب کرتے ہوئے کہا کہ بلوچ رہنماؤں اور عوام کے قتل عام، بلوچ نوجوانوں کو لاپتہ کرنے، انہیں قتل کرنے کے خلاف اور بلوچ عوام کے بنیادی حقوق کی حمایت میں ملین افراد پر مشتمل ریلی کس جماعت نے نکالی؟ جس پر شرکاء نے بلند آواز سے جواب دیا ”متحدہ قومی موومنٹ نے“۔ جناب الطاف حسین نے دریافت کیا کہ اپنی ہر تقریر میں مظلوم بلوچوں کیلئے کس دلیر ماں کے دلیر بیٹے نے ڈٹ کر آواز بلند کی؟ تو شرکاء نے جواب دیا ”الطاف حسین نے“ انہوں نے پھر دریافت کیا کہ کیا کسی سیاسی و مذہبی جماعت نے بلوچ عوام کی حمایت اور ان پر ڈھائے جانے والے غیر انسانی مظالم کے خلاف ملین مارچ یا ریلی نکالی؟ جس پر شرکاء نے یک زبان ہو کر کہا ”کسی بھی جماعت نے نہیں نکالی“ جناب الطاف حسین نے کہا کہ جب اختر مینگل اور ثناء اللہ بلوچ پاکستان تشریف لائے تو مجھے خوشی ہوئی اور میں نے اپنے ساتھیوں سے کہا کہ اختر مینگل سے سب ملاقات کر رہے ہیں لہذا آپ بھی ان سے رابطہ کریں، انہیں بلوچ عوام کیلئے ایم کیو ایم کی جدوجہد سے آگاہ کریں اور ان سے دریافت کریں کہ ایم کیو ایم ان کیلئے مزید کیا کر سکتی ہے؟ سینیٹر بابر خان غوری اور حق پرست رکن قومی اسمبلی حیدر عباس رضوی نے جمعہ کے روز اختر مینگل اور ثناء اللہ بلوچ سے رابطہ کر کے درخواست کی کہ آپ ہمیں بھی ملاقات کا موقع دیں، ہم بھی آپ سے کچھ کہنا اور سننا چاہتے ہیں۔ جس پر اختر مینگل نے شکر یہ ادا کرتے ہوئے کہا کہ ہم کل دہی جا رہے ہیں۔ جس پر بابر غوری اور حیدر رضوی نے کہا کہ ہم نے ہفتہ کی صبح کی بنگ کر رکھی ہے اگر آپ اپنی فلائٹ بڑھالیں تو بہت اچھا ہوگا لیکن اختر مینگل نے کہا کہ ہم ہفتہ کی صبح ہی دہی روانہ ہو رہے ہیں، اگر ملاقات کرنا چاہیں تو ہم سے دہی آکر ملاقات کر سکتے ہیں۔ جناب الطاف حسین نے کہا کہ لیکن آج یعنی ہفتہ کی صبح اختر مینگل نے عمران خان، مخدوم جاوید ہاشمی اور دیگر لوگوں سے ملاقات کر لی جس پر بعض لوگوں نے ہم سے دریافت کیا کہ اختر مینگل اور ثناء اللہ بلوچ نے آپ کے لوگوں سے ملاقات کرنے سے منع کر دیا تھا لیکن وہ دیگر

رہنماؤں سے تو ملاقات کر رہے ہیں جن کی جماعتوں نے بلوچوں پر ظلم کے خلاف کوئی احتجاجی ریلی نہیں نکالی۔ اس کا کیا مطلب ہے؟ جس پر میں نے ان لوگوں سے کہا کہ سردار اختر مینگل مجبور ہیں، وہ ایک اسکرپٹ کے تحت ملاقاتیں کر رہے ہیں، اصل مسئلہ اسکرپٹ کا ہے۔ اگر اس اسکرپٹ میں متحدہ قومی موومنٹ کا نام شامل نہیں ہے تو وہ ملاقات کیسے کریں گے؟ جناب الطاف حسین نے کہا کہ اختر مینگل کے اس طرز عمل کے باوجود ایم کیو ایم مظلوم بلوچ عوام کی حمایت کا سلسلہ جاری رکھے گی، ہم دعا گو ہیں کہ اللہ تعالیٰ ان کے ذریعہ بلوچستان کا مسئلہ حل کرے اور بلوچستان، پاکستان کا حصہ بنا رہے۔

ایم کیو ایم کے زیر اہتمام لال قلعہ گراؤنڈ عزیز آباد میں جنرل ورکرز اجلاس کا انعقاد

کراچی:۔۔۔۔۔ 29، ستمبر 2012ء

متحدہ قومی موومنٹ کے زیر اہتمام ہفتہ کے روز لال قلعہ گراؤنڈ عزیز آباد میں جنرل ورکرز اجلاس منعقد ہوا۔ جس میں ایم کیو ایم کے قائد جناب الطاف حسین نے لندن سے بذریعہ ٹیلی فونک خطاب کیا۔ جنرل ورکرز اجلاس میں ایم کیو ایم کی تنظیمی جدوجہد پر مبنی ایک تمثیلی نقیب انقلاب کے سے نام سے سی ڈی کا اجراء کیا گیا۔ یہ اجراء ایم کیو ایم کی رابطہ کمیٹی نے کیا۔ اس موقع پر اجلاس کے شرکاء کو جدید تقاضوں سے ہم آہنگ ٹیکنالوجی ڈیجیٹل ملٹی میڈیا کے ذریعے تمثیل کو دکھایا گیا۔ اس موقع پر انتہائی رقت انگیز مناظر دیکھنے میں آئے۔ جنرل ورکرز اجلاس میں ایم کیو ایم کی رابطہ کمیٹی کے ڈپٹی کنوینرز و اراکین رابطہ کمیٹی، حق پرست وزراء، سینیٹرز، ارکان قومی و صوبائی اسمبلی، پاکستان ٹیلی ویژن کے مشہور و معروف ہدایت کاروں، اداکاروں، فنکاروں، گلوکاروں سمیت ایم کیو ایم کے ذمہ داران و کارکنان نے بڑی تعداد میں شرکت کی۔ اجلاس میں اے پی ایم ایس اور شعبہ گوارہ ادب کی جانب سے 17 ستمبر قائد تحریک جناب الطاف حسین کے یوم پیدائش کے موقع پر تیار کئے گئے مجلہ نقیب کا باقاعدہ اجراء کیا گیا، ایم کیو ایم کی رابطہ کمیٹی کے ڈپٹی کنوینرز اور اراکین رابطہ کمیٹی نے اس مجلہ نقیب کا اجراء کیا۔ جنرل ورکرز اجلاس کے اطراف میں ایم کیو ایم لٹریچر ونگ کی جانب سے اسٹال لگائے گئے تھے جن پر ایم کیو ایم کی تنظیمی جدوجہد پر تحریر کردہ کتب اور سی ڈی موجود تھیں جبکہ اسی طرح پنڈال کے اندر سوشل میڈیا کا کمپ قائم تھا جہاں سے جنرل ورکرز اجلاس کی براہ راست کوریج یوٹیوب، ٹیویٹر اور دیگر انٹرنیٹ ذرائع پر اپ لوڈ کی جاتی رہیں۔ اجلاس کے سلسلے میں پنڈال میں خصوصی انتظامات کئے گئے تھے۔ پنڈال میں کے عقب میں ایک اسٹیج بنایا گیا تھا جس پر ایک خوبصورت اسکرین آویزاں کی گئی تھی جبکہ پنڈال کو ایم کیو ایم کے سرنگی پر چوں سے سجایا گیا تھا۔ اجلاس کی کاروائی کا باقاعدہ آغاز تلاوت قرآن پاک سے ہوا جبکہ نظامت کے فرائض اے پی ایم ایس او کے کارکنان نے انجام دیئے۔ جنرل ورکرز اجلاس میں جیسے ہی ایم کیو ایم کے قائد جناب الطاف حسین کی لندن سے ٹیلی فون لائن پر آمد کا اعلان ہوا تو شرکاء میں خوشی کی لہر دوڑ گئی اور انہوں نے اپنی نشستوں سے کھڑے ہو کر اپنے ہر ذریعہ عزیز قائد کا والہانہ استقبال کیا۔ اس موقع پر ایم کیو ایم کے مشہور ترین ساتھی کی ریکارڈنگ بجائی گئی جس کے باعث پنڈال تالیوں سے گونج اٹھا۔

جناب الطاف حسین کے فکر و فلسفہ کو گھر گھر پہنچانے کیلئے جدید ذرائع ابلاغ کو استعمال میں لایا گیا ہے جو حیران کن اور قابل تقلید ہیں، منصور احمد

لال قلعہ گراؤنڈ عزیز آباد میں منعقدہ جنرل ورکرز اجلاس اور نقیب انقلاب سی ڈی کے اجراء کی تقریب سے اظہار خیال

کراچی:۔۔۔۔۔ 29، ستمبر 2012ء

ویڈیو سیکشن کے انچارج منصور احمد نے کہا ہے کہ ایم کیو ایم نے ہمیشہ نئے کام کرنے کی داغ بیل ڈالی ہے جس کی مثال پہلے کبھی نہیں ملتی اور جناب الطاف حسین کے فکر و فلسفہ کو گھر گھر پہنچانے کیلئے جدید ذرائع ابلاغ کو استعمال میں لایا گیا ہے جو حیران کن اور قابل تقلید ہیں۔ ان خیالات کا اظہار انہوں نے ہفتہ کی شب لال قلعہ گراؤنڈ عزیز آباد میں منعقدہ جنرل ورکرز اجلاس کے شرکاء سے اظہار خیال کرتے ہوئے جس میں ایم کیو ایم کی تنظیمی جدوجہد پر بنائی گئی کہانی ”نقیب انقلاب“ کی سی ڈی کا اجراء کیا گیا۔ انہوں نے کہا کہ ایم کیو ایم نے اپنے آغاز سے ہی ملک کی سیاسی، سماجی اور ثقافتی زندگی پر گہرے نقوش چھوڑے ہیں اور جناب الطاف حسین کی انقلابی سوچ و فکر نے ہمیں جدید تقاضوں سے ہم آہنگ ہو کر انقلابی اقدامات کرنے پر عملی طور پر مائل کیا ہے۔ انہوں نے کہا کہ اس سے قبل جہد مسلسل کے نام سے ایک تمثیلی شارٹ فلم پیش کی گئی جس کو پورے ملک میں نہ صرف پسند کیا گیا بلکہ تمام شعبہ ہائے زندگی سے تعلق رکھنے والے افراد نے ایم کیو ایم کی اس کوشش کو سراہا اور اب جناب الطاف حسین کی ہدایت پر حقیقی واقعات پر مشتمل ایک انقلابی ٹیلی فلم ”نقیب انقلاب“ تیار کی گئی اس فلم کی تیاری میں بے شمار لوگوں نے کئی ماہ تک دن رات کام کیا، ہفتوں سوچ و بچار کیا اور شدید ترین محنت کے بعد آخر یہ شاہکار آپ کے سامنے آیا ہے۔ انہوں نے بتایا کہ نقیب انقلاب آج کے مقبول ترین ڈراما رائٹر، سینئر جرنلسٹ اور ہزاروں کہانیوں کے خالق ابن آس محمد نے لکھا ہے جبکہ ہدایت اسد ملک ہیں۔ انہوں نے فلم کی تیاری میں کردار ادا کرنے والے تمام اداکاروں اور فنکاروں کا شکریہ ادا بھی ادا کیا۔

نقیب انقلاب“سی ڈی لال قلعہ گراؤنڈ عزیز آباد میں منعقدہ جنرل ورکرز اجلاس میں پروجیکٹر کی مدد سے اسکرین پر چلائی گئی

کراچی۔۔۔29، ستمبر 2012ء

ایم کیو ایم کی تنظیمی جدوجہد پر مشتمل کہانی ”نقیب انقلاب“ سی ڈی لال قلعہ گراؤنڈ عزیز آباد میں منعقدہ جنرل ورکرز اجلاس میں پروجیکٹر کی مدد سے اسکرین پر چلائی گئی جسے اجلاس میں شریک ہزاروں شرکاء نے انتہائی دلچسپی سے دیکھا۔ نقیب انقلاب سی ڈی کو دکھانے کیلئے لال قلعہ گراؤنڈ کے باہر بھی خصوصی انتظام کیا گیا تھا اور وہاں بھی بڑی اسکرین لگائی گئی تھی۔ 50 منٹ دورانیے پر مشتمل اس فلم کو دیکھتے ہوئے ہزاروں شرکاء کئی مواقع پر ظلم و ستم کی داستانیں دیکھ کر آبدیدہ ہو گئے اور ان کی سسکیاں بندھ گئی۔ جنرل ورکرز اجلاس کے شرکاء نے فلم کی کہانی کو زمینی حقائق پر مبنی قرار دیا اور اسے سراہا۔ ان کا کہنا تھا کہ فلم نقیب انقلاب ہی ملک میں انقلاب کی نوید ثابت ہوگی اور انشاء اللہ قائد تحریک جناب الطاف حسین کی قیادت میں ایم کیو ایم جدید تقاضوں کو بروئے کار لا کر ملک میں عدل و انصاف پر مبنی نظام کے قیام کو ممکن بنا کر دکھائے گی۔ انہوں نے فلم میں فنکاروں اور اداکاروں کے کردار کو سراہا اور انہیں بھی خراج تحسین پیش کیا۔ ان کا کہنا تھا کہ ملک میں جاگیر دارانہ، وڈیرانہ اور سردارانہ نظام کے خلاف ایم کیو ایم ہی جدوجہد کر رہی ہے اور اس نظام کے خاتمے کیلئے ایم کیو ایم نے ہی قربانیاں پیش کی ہیں اور نقیب انقلاب فلم ظلم کی چکی میں پیسے ہوئے ہر بزرگ، خواتین، نوجوان اور بچے کی آواز ہے اور اس فلم کے ذریعے اس ظلم کے خلاف جواہر پیدا ہوگی وہ ملک میں انقلاب کیلئے اہم سنگ میل ثابت ہوگی۔

ٹی وی مالکان اپنے اپنے چینلز پر کچھ وقت نکال کر نقیب انقلاب کی سی ڈی چلائیں، الطاف حسین کی ٹی وی چینلز مالکان سے اپیل

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے ٹی وی مالکان سے اپیل کی کہ وہ چاہیں تو ماما پروڈکشن کی تمثیلی فلم نقیب انقلاب اور جہد مسلسل کی دوسری قسط اپنے اپنے چینلز پر کچھ وقت نکال کر نشر کریں اور ویسے بھی یہ فلم کیبل پر گھر گھر چلے گی۔ چینلز مالکان سے یہ اپیل جناب الطاف حسین نے سی ڈی کے اجراء کے موقع پر لال قلعہ گراؤنڈ عزیز آباد میں منعقدہ جنرل ورکرز اجلاس سے خطاب کے دوران کی۔ جناب الطاف حسین نے کہا کہ اس فلم کو سب پاکستانی ضرور اور غور سے دیکھیں اور ظلم کے خلاف متحد ہو جائیں یہ فلم انقلاب کی نوید ہے۔

نقیب انقلاب کے پروڈیوسر منصور احمد خان (ماما) کو الطاف حسین کا خراج تحسین

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے تمثیلی فلم جہد مسلسل کے دوسری قسط ”نقیب انقلاب“ کے پروڈیوسر منصور احمد خان عرف منصور ماما کو دل کی گہرائیوں سے سلام تحسین پیش کیا اور کہا کہ ماما میں بہت طاقت ہوتی ہے ماما، ماموں بھی ہوتا ہے اور ماما، ماں بھی ہوتی ہے۔ انہوں نے دوسری قسط کے اجراء پر منصور ماما کو خراج تحسین پیش کرتے ہوئے کہا کہ ایم کیو ایم واحد جماعت ہے جو فنکاروں کی عزت اور حقیقی معنوں میں ان کے فن کی قدر کرتی ہے اور ان کے فن کو کبھی نہیں بھولتی۔ انہوں نے کہا کہ جب میں اس فلم کی دوسری قسط دیکھ رہا تھا تو میں اپنے جذبات پر قابو نہیں رکھ سکا اور میری آنکھوں سے بے اختیار آنسو بہ گئے۔ انہوں نے کہا کہ اے میرے فنکاروں، یہ میرے آنسو آپ کیلئے ہیں۔

تمثیلی فلم ”نقیب انقلاب“ کے مرکزی کردار ادا کرنے والے فنکاروں کیلئے الطاف حسین کی جانب سے تیس تیس ہزار روپے کا اعلان

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے تمثیلی فلم جہد مسلسل کے دوسری قسط ”نقیب انقلاب“ میں کام کرنے والے تمام فنکاروں کو سلام تحسین پیش کیا اور رابطہ کمیٹی کے ارکان کو ہدایت کی وہ میری طرف سے پوری ٹیم خصوصاً ڈرامے میں مرکزی کردار ادا کرنے والے تمام فنکاروں کو تیس تیس ہزار روپے ٹوکن کے طور پر عنایت کریں۔ جناب الطاف حسین نے رابطہ کمیٹی کو یہ ہدایت ہفتے کی شام لال قلعہ گراؤنڈ عزیز آباد میں جہد مسلسل کی دوسری قسط کی سی ڈی کے اجراء کے موقع پر منعقدہ جنرل ورکرز اجلاس سے خطاب کے دوران کیا۔

”نقیب انقلاب“ کی بہترین فلم بندی پر ٹیم کے ارکان کو الطاف حسین کا خراج تحسین

کراچی:۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے جہد مسلسل کی دوسری قسط ”نقیب انقلاب“ کے اجراء پر میں فلم کے پروڈیوسر ویڈیو سیکشن کے انچارج منصور احمد ماسمیت ایم کیو ایم کی پوری ٹیم کو دل کی گہرائیوں سے خراج تحسین اور مبارکباد پیش کی اور کہا کہ جہد مسلسل کی یہ دوسری قسط جس پروڈیویشن کمپنی بنائی اگر کسی کو اس کمپنی کا نام نہیں معلوم تو میں انہیں بتا دیتا ہوں کہ اس پروڈیویشن کمپنی کا نام ”ماما پروڈیکشن کمپنی“ ہے جن کی شب و روز کی محنت رنگ لائی ہے۔ یہ بات انہوں نے ہفتے کی شام لال قلعہ گراؤنڈ عزیز آباد میں ”نقیب انقلاب“ کے اجراء کی تقریب کے سلسلے میں منعقدہ جنرل ورکرز اجلاس سے خطاب کرتے ہوئے کہی۔

ایم کیو ایم شعبہ اطلاعات کی جانب سے ایم کیو ایم کی جدوجہد پر مبنی تمثیلی فلم جہد مسلسل کی دوسری قسط ”نقیب انقلاب“ کا اجراء کر دیا گیا

کراچی:۔۔۔ (اسٹاف رپورٹر)

متحدہ قومی موومنٹ شعبہ اطلاعات کی جانب سے ایم کیو ایم کی جدوجہد پر بنائی گئی تمثیلی فلم جہد مسلسل کی دوسری قسط ”نقیب انقلاب“ سی ڈی کا اجراء کر دیا گیا ہے۔ سی ڈی کا اجراء ایم کیو ایم کی رابطہ کمیٹی کے ڈپٹی کنوینر انیس احمد قانچانی، سینیئر سرین جلیل، ڈاکٹر نصرت نے فلم کے پروڈیوسر منصور احمد خان کے ہمراہ ہفتے کی شام لال قلعہ گراؤنڈ عزیز میں منعقدہ کارکنان کے جنرل ورکرز اجلاس کے موقع پر کیا۔ جنرل ورکرز اجلاس میں ایم کیو ایم کی رابطہ کمیٹی کے ارکان، حق پرست منتخب عوامی نمائندوں، شعبہ جات کے ارکان اور پروڈیویشن ٹیم کے ارکان کے علاوہ ایم کیو ایم کے کارکنان نے ہزاروں کی تعداد میں شرکت کی اور تمام فنکاروں کھڑے ہو کر خراج تحسین پیش کیا۔ سی ڈی کے اجراء کی تقریب سے ایم کیو ایم کے قائد جناب الطاف حسین نے بھی ٹیلی فونک خطاب کیا اور ایم کیو ایم کی جدوجہد کی خوبصورتی سے فلم بندی کرنے پر تمثیلی فلم کے پروڈیوسر اور ویڈیو سیکشن کے انچارج منصور احمد خان، ہدایتکار اسد ملک، رائٹر ابن آس محمد اور تمام فنکاروں کیمرہ مین، لائٹ مین اور ٹیکنیشن کو شاباش اور سلام تحسین پیش کیا۔ تمثیلی فلم ”نقیب انقلاب“ کا دورانیہ 50 منٹ پر مشتمل ہے جس میں ملک میں رائج فرسودہ جاگیر دارانہ، وڈیرانہ، سرمایہ دارانہ نظام اور موروثی سیاست کے خلاف جاری ایم کیو ایم کی عملی جدوجہد اور نوجوانوں میں تیزی سے پروان چڑھتی تبدیلی کی سوچ کو انتہائی خوبصورتی سے فلم بند کیا گیا ہے۔ تمثیلی فلم ”نقیب انقلاب“ کی فلم بندی کراچی اور حیدرآباد سمیت ملک کے مختلف مقامات پر کی گئی۔ فلم کے فنکاروں میں انور اقبال بلوچ، فائق خان، عدنان جیلانی، جہانزیب، معاوس، شاداب طیب، فیصل جمیل، اختر حسین، رزکمالی اور آمنہ کریم کے علاوہ ایم کیو ایم کے کارکنان نے بہترین اداکاری کی ہے۔

خضدار میں نامعلوم افراد کی فائرنگ سے نجی ٹی وی چینل کے نمائندہ عبدالحق کی ہلاکت پر جناب الطاف حسین کا اظہارِ مذمت

لندن:۔۔۔ 29 ستمبر 2012ء

متحدہ قومی موومنٹ کے جناب الطاف حسین نے خضدار میں نامعلوم افراد کی فائرنگ سے نجی ٹی وی چینل کے نمائندہ عبدالحق کی ہلاکت پر سخت ترین الفاظ میں مذمت کی ہے اور اس واقعہ کو آزاد صحافت پر قدغن کے مترادف قرار دیا ہے۔ ایک بیان جناب الطاف حسین نے مرحوم کے سگوار لو احقین سے دلی تعزیت و ہمدردی کا اظہار کرتے ہوئے مرحوم کی مغفرت اور سگواران کیلئے صبر جمیل کی دعا کی۔ جناب الطاف حسین نے صدر پاکستان جناب آصف علی زرداری، وزیراعظم پاکستان جناب راجہ پرویز اشرف اور وفاقی وزیر داخلہ جناب رحمن ملک سے مطالبہ کیا ہے کہ نجی ٹی وی چینل کے نمائندہ عبدالحق کے قاتلوں کو فی الفور گرفتار کر کے قراوقعی سزا دی جائے۔

ایم کیو ایم اورنگی سیکٹر کے کارکن محمد حنیف کے انتقال پر جناب الطاف حسین کا اظہارِ فسوس

لندن:۔۔۔ 29 ستمبر 2012ء

متحدہ قومی موومنٹ کے قائد جناب الطاف حسین نے ایم کیو ایم اورنگی سیکٹر یونٹ 119 کے کارکن محمد حنیف کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سگوار لو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سگواران کو یہ صدمہ برداشت کرنے کا حوصلہ عطا کرے۔ (آمین)

سلمان مجاہد بلوچ ایڈوکیٹ کی والدہ خورشید مجاہد کی علالت پر جناب الطاف حسین کا اظہار تشویش

لندن:۔۔۔۔29، ستمبر، 2012ء

متحدہ قومی موومنٹ کے قائد جناب الطاف حسین نے بلدیہ ٹاؤن کے سابقہ حق پرست یوسی ناظم سلمان مجاہد بلوچ ایڈوکیٹ کی والدہ خورشید مجاہد کی علالت پر گہری تشویش کا اظہار کرتے ہوئے ان کی جلد و مکمل صحت یابی کیلئے دعا کی۔ ایک بیان میں جناب الطاف حسین نے حق پرست عوام بالخصوص ماؤں، بہنوں، بزرگوں اور نوجوانوں سے اپیل کی ہے وہ خورشید مجاہد کی صحت یابی کیلئے اللہ تعالیٰ کے حضور خصوصی دعائیں کریں۔

ایم کیو ایم کے سوگوار کارکنان سے رابطہ کمیٹی اظہار تعزیت

کراچی:۔۔۔۔29، ستمبر، 2012ء

متحدہ قومی موومنٹ کی رابطہ کمیٹی نے ایم کیو ایم کراچی تنظیمی کمیٹی کے رکن حمید کے ولد حبیب الرحمن، اورنگی سیکٹر یونٹ 119 کے کارکن محمد حنیف، ایڈرز ونگ بلدیہ ٹاؤن سیکٹر یونٹ 112-B کے کارکن محمد یونس، لائنز ایریا سیکٹر یونٹ A-54 کے کارکن بشیر احمد کی والدہ محترمہ شکوری بیگم، لیاقت آباد سیکٹر یونٹ 161 کے کارکن نجی خان کے والد یعقوب اور ایم کیو ایم لیبر ڈویژن کے پی ٹی یونٹ کے کارکن محمد اسماعیل کے انتقال پر افسوس کا اظہار کیا ہے۔ اپنے تعزیتی بیان میں رابطہ کمیٹی نے کہا کہ مرحومین کے تمام سوگوار لواحقین سے دی تعزیت و ہمدردی کا اظہار کر کے انہیں صبر کی تلقین کی۔ انہوں نے دعا کی کہ اللہ تعالیٰ مرحومین کو اپنی جوار رحمت میں جگہ عطا فرمائے اور مرحوم کے سوگواران لواحقین کو صبر جمیل عطا کرے۔

سانحہ حیدرآباد 30 ستمبر 1988ء کے شہدا کی 24 ویں برسی 30 ستمبر اتوار کو ملک بھر میں انتہائی عقیدت و احترام سے منائی جائے گی

برسی کا مرکزی اجتماع لال قلعہ گراؤنڈ عزیز آباد میں بعد نماز ظہر ہوگا

کراچی:۔۔۔۔29، ستمبر، 2012ء

متحدہ قومی موومنٹ کے زیر اہتمام سانحہ حیدرآباد 30 ستمبر 1988ء کے شہدا کی 24 ویں برسی 30 ستمبر 2012 اتوار کو ملک بھر میں انتہائی عقیدت و احترام سے منائی جائے گی۔ برسی کا مرکزی اجتماع لال قلعہ گراؤنڈ عزیز آباد میں بعد نماز ظہر ہوگا۔ جس میں شہدا کی تنظیمی خدمات پر زبردست خراج عقیدت پیش کیا جائے گا اور شہداء کے ایصال ثواب کیلئے قرآن خوانی و فاتحہ خوانی کی جائے گی۔ برسی کے اجتماعات میں ایم کیو ایم کی رابطہ کمیٹی کے اراکین، حق پرست وزراء، سینیٹرز، ارکان قومی و صوبائی اسمبلی، ایم کیو ایم کے مختلف شعبہ جات کے ذمہ داران، علاقائی سیکٹرز و یونٹ کمیٹیوں کے ذمہ داران و کارکنان سمیت شہداء کے اہل خانہ شرکت کریں گے۔

